



גאווערנער קעטי האקול

אויף תיכף ארויסצוגעבן: 12/20/2022

**גאווערנער האקול אנאנסירט 234 מיליאן דאלאר אין צוגעקומענע בענעפיטן פאר עסן פאר דעצעמבער**

**אלע פאמיליעס וועלכע באקומען SNAP וועלן באקומען צום ווייניגסטנס די מאקסימום סומע פון עסן בענעפיטן פאר דעצעמבער**

**סופלעמענטאלע עסנווארג בענעפיטן ערווארטעט ווייטער אנצוהאלטן ביז נאך פעברואר**

גאווערנער קעטי האקול האט היינט אנאנסירט אז אלע ניו יארקער וועלכע זענען איינגעשריבן אין דעם 'סאָפּלעמענטעל נוטרישען הילף פראגראם' (Supplemental Nutrition Assistance Program, SNAP) – אין די פארגענגענהייט גערופן 'פוד סטעמפס' – וועלן באקומען די מאקסימום סומע אין עסן בענעפיטן פאר דעצעמבער. אלע פאמיליעס וועלכע באקומען בענעפיטן פון די סאפּלעמענטעל נוטרישען הילף פראגראם – אריינרעכענענדיג די וועלכע באקומען שוין יעצט די העכסטע סומע בענעפיטן – וועלן באקומען א צוגעלייגטע סומע דעם חודש, ארייניגסנדיג בערך 234 מיליאן דאלאר פון פעדעראלע געלטער אריין אין די ניו יארק סטעיט עקאנאמיע.

"די צוגעקומענע בענעפיטן האבן פארגעזעצט צו העלפן ניו יארקער וועלכע מוטשענען זיך פינאנציעל צו ברענגען עסן פאר זיך און פאר זייערע פאמיליעס דורכאויס די פאנדעמיע, און יעצט זיך פארמעסטנדיג מיט העכערע פרייזן אין גראסערי צוליב גלאבאלע אינפלאציע", האט גאווערנער האקול געזאגט. "די 234 מיליאן דאלאר פאר SNAP וועלן ברענגען א פארלייכטערונג פאר נויטבאדערפטיגע ניו יארקער דורכאויס דעם האלידעי סעזאן און די קאלטע ווינטער חודשים ווען די בודזשעט פון די פאמיליע איז באזונדערס אנגעשטרענגט."

די עמערדזשענסי צוגעלייגטע בענעפיטן וועט געגעבן ווערן פאר אלע פאמיליעס וועלכע באקומען SNAP – א פעדעראל-אויסגעצאלטע פראגראם וואס ווערט איבערגעזעהן דורך די ניו יארק סטעיט אפיס פון צייטווייליגע און דיסאביליטי הילף (Office of Temporary and Disability Assistance, OTDA) אלע פאמיליעס – אריינרעכענענדיג די וועלכע באקומען שוין סיי ווי די מאקסימום סומע בענעפיטן לויט די צאל פאמיליע מיטגלידער און אזוי אויך פאמיליעס וועלכע וואלטן אין די פארגאנגעהייט באקומען א חודש'ליכע סומע וואס איז ווייניגער פון \$95 – וועלן באקומען א צוגעלייגטע סומע פון צום ווייניגסטנס \$95.

SNAP פאמיליעס אין אלע קאונטיס אינדרויסן פון ניו יארק סיטי קענען ערווארטן צו זעהן די צוגעלייגטע בענעפיטן אריינקומען ביז דאנערשטאג, דעצעמבער 22. די SNAP פאמיליעס אין ניו יארק סיטי קענען ערווארטן צו זעהן זייערע בענעפיטן אריינקומען ביז מיטוואך, דעצעמבער 28.

די OTDA האט אנגעהויבן גיבן די עמערדזשענסי סאפּלעמענטעל בענעפיטן אין אפריל 2020 פאר די SNAP פאמיליעס וועלכע באקומען ווייניגער פון די מאקסימום חודש'ליכע בענעפיט סומע. ווען ניו יארק

סטעיט'ס עמערדזשענסי דעקלעראציע איז אפגעלאפן אין יוני 2021, האט דער אגענטור ערפאלגרייך געארבעט מיט דער פעדעראלער רעגירונג צו פארשאפן די מאקסימום באשטימטע סומע פאר אלע SNAP פאמיליעס ביז עס וועט אפלויפן די פעדעראלע דעקלעראציע פון א פובליק געזונטהייט עמערדזשענסי, וואס איז אויסגעצויגן געווארן ביז יאנואר און וועט ערמעגליכן פאר OTDA ווייטער ארויסצוגעבן די בענעפיטן ביז נאך פעברואר.

ניו יארקער האבן פארגעזעצט צו זיין שטארק אנגעוויזן אין SNAP, מיט איבער 1.6 מיליאן פאמיליעס – אריינרעכענענדיג איבער 2.8 מיליאן ניו יארקער – איבערן סטעיט זייענדיג איינגעשריבן אין דעם פראגראם אין אקטאבער. כאטש די צאל פון מענטשן וועלכע באקומען SNAP איבערן סטעיט זענען געבליבן בערך די זעלבע אין פארגלייך צו סעפטעמבער, זענען זיי נאך געווען העכער מיט 2.2 פראצענט פון אקטאבער 2021, ארויסווייזנדיג די אנגייענדע פארלאנג פאר די קריטישע בענעפיטן.

**ניו יארק סטעיט אפיס פון צייטווייליגע און דיסאביליטי הילף קאמישאנער, דעניעל וו. טיעץ, האט געזאגט, "די צוגעלייגטע עסן בענעפיטן זענען א ווארעם-באגרוסטע פארלייכטערונג פאר צאללאזע פאמיליעס און מענטשן ארום אונזער סטעיט. מיר וועלן פארזעצן צו זוכן וועגן וויאזוי צו מאקסימיזירן פעדעראלע דאלארן כדי צו רעדוצירן עסן אומזיכערהייט און ברענגען הילף פאר די וועלכע נויטיגן זיך דערין."**

**סענאטאר טשארלס שומער האט געזאגט, "עס טאר נישט זיין אז אפילו איין ניו יארקער זאל זיך דארפן זארגן איבער פון וואו זייער קומענדיגע מאלצייט וועט קומען. צוליב דעם האב איך געקעמפט פאר א היסטארישע העכערונג צו דעם הונגער-באקעמפנדן SNAP פראגראם דורכאויס די פאנדעמיע דורך די פאראייניגטע פארטיילונגען געזעץ (Consolidated Appropriations Act) פון 2021, און נאכאמאל אין דעם אמעריקאנער רעטונג פלאן (American Rescue Plan). מיר האבן פארשטערקערט אונזערע באמיונגען צו ליפערן די צוגעגעבענער שטיצע אין פעדעראלע געלטער צו העלפן אנגעשטרענגטע פאמיליעס האלטן עסנווארג אויפ'ן טיש. SNAP איז א לעבנס וויכטיג פאר אזוי פיל ניו יארקער, און איך וועל שטענדיג קעמפן צו ברענגען די פעדעראלע רעסארסן וועלכע זענען נויטיג צו זיכער מאכן אז קיין איין ניו יארקער גייט נישט הונגעריג און ווערט נישט איבערגעלאזט פון הונטן."**

**קאנגרעסמאן עידריאנאו עספאיאט האט געזאגט, "העכערן די חודש'ליכע פארטיילונג צו די מאקסימום סומע וועט גיבן פאר פאמיליעס די חיזוק און שטיצע וואס זיי דארפן און וואס עס קומט זיך זיי און אביסל לופט אזוי ווי זיי גייען אריין אין דעם האלידעי סעזאן מיט פריינט, פאמיליע און באליבטע. SNAP איז א קריטישע הילף מיטל אין אונזערע באמיונגען צו באקעמפן עסן אומזיכערהייט אין קאמיוניטיס ארום דאר לאנד, און איך בין שטאלץ צו העלפן ברענגען די פעדעראלע געלטער צו אונזער סטעיט."**

**קאנגרעסמאן דזשאָו מארעלי האט געזאגט, "מיר מוזן ארבעטן יעדן טאג צו אויפהייבן די שוואכסטע אין אונזער קאמיוניטי און עלימינירן די שטרויכלונגען וואס שטייען אין זייער וועג פון קענען בליהען. איך בין שטאלץ צו האבן געברענגט די פעדעראלע געלטער פאר SNAP בענעפיטן, און איך בין דאנקבאר פאר גאווערנער האקול פארן צושטעלן די צוגעקומענע עמערדזשענסי הילף פאר פאמיליעס."**

SNAP שפילט א וויכטיגע ראלע אין ניו יארק'ס אנגייענדע עקאנאמישע ערהוילונג, און עס האט אריינגעגאסן איבער 2 ביליאן דאלאר אין דער סטעיט'ס עקאנאמיע זינט יאנואר. יעדע פעדעראלע דאלאר אינוועסטירט דורך SNAP טרייבט אויף ביז אזויפיל ווי \$1.54 אין עקאנאמישע אקטיוויטעט, לויט א [פעדעראלע שטודיע](#) וואס רעכנט אויס די השפעה פון SNAP אויף די עקאנאמיע פון די פאראייניגטע שטאטן.

די צוגעקומענע בענעפיטן זענען אויך א קריטיש-וויכטיגע לעבנס-מיטל פאר נויטבאדערפטיגע ניו יארקער, אזוי ווי בערך 14 פראצענט פון די סטעיט'ס באפעלקערונג זענען געווען אנגעוויזן אויף SNAP בענעפיטן לעצטע יאר [לויט א לעצטערע שטודיע](#). איבער האלב פון די פאמיליעס וועלכע האבן באקומען בענעפיטן זענען געווען פאמיליעס מיט קינדער און בערך 48 פראצענט האבן אריינגערעכנט אן ערוואקסענער העכער 55 יאר אלט אדער א מענטש מיט א דיסאביליטי.

אזוי ווי אין פריערדיגע חודשים, וועלן די באצאלונגען געשיקט ווערן דירעקט צו די עקזיסטירנדע עלעקטראנישע בענעפיט טראנספער (Electronic Benefit Transfer, EBT) אקאונטס און קענען ארויסגענומען ווערן מיט זייערע עקזיסטירנדע EBT קארטלעך. פונקט ווי די געווענטליכע SNAP בענעפיטן, וועלן די צוגעלייגטע בענעפיטן קענען גענוצט ווערן צו קויפן עסן ביי אויטאריזירטע ריטעיל עסן געשעפטן. סיי וועלכע נישט אויסגענוצטע SNAP בענעפיטן וועלן אויטאמאטיש אריבערגעפירט ווערן צו דעם פאלגנדעם חודש.

איר קענט טרעפן מער אינפארמאציע איבער די עמערדזשענסי צוגעלייגטע SNAP בענעפיטן, אריינרעכענענדיג ענטפערס אויף אפט-געפרעגטע פראגן [דא](#). ניו יארקער וואס זענען אינטערעסירט זיך צו איינשרייבן קענען זעהן זייער SNAP בארעכטיגונג, ווי אויך אפלייען דורך די אינטערנעט, אויף [mybenefits.ny.gov](https://www.mybenefits.ny.gov).

###

נאך נייעס קען מען באקומען ביי [www.governor.ny.gov](https://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418